

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī|*  
*vedāntācāryavāryo me sannidhattāṃ sadā hṛdi||*

*śrībrahmadeva kṛtā*  
**|| śrīvāmanastutiḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīvāmanastutiḥ ॥

jayādhīśa jayājeya jaya viśvaguro hare |  
janmamṛtyujarātīta jayānanta jayācyuta || 1 ||

jayājīta jayāśeṣa jayāvyaktasthite jaya |  
paramārthārtha sarvajña jñānajñeyārthanīḥ sṛta || 2 ||

jayāśeṣa jagatsākṣiñjagatkartturjagadguro |  
jagato jagadanteśa sthitau pālayate jaya || 3 ||

jayākhīla jayāśeṣa jaya sarvahr̥disthita |  
jayādimadhyāntamaya sarvajñānamayottama || 4 ||

mumukṣubhīranirdeśya nityahr̥ṣṭa jayeśvara |  
yogibhirmuktikāmaistu damādiguṇabhūṣaṇa || 5 ||

jayātīsūkṣma durjñeya jaya sthūla jaganmaya |  
jaya sūkṣmātīsūkṣma tvam jayānindriya sendriya || 6 ||

jaya svamāyāyogastha śeṣabhoga jayākṣara |  
jayaikadaṃṣṭraprāntena samuddhṛtavasundhara || 7 ||

nṛkesarin surārātivakṣaḥ sthalavidāraṇa |  
sāmprataṃ jaya viśvātman māyāvāmana keśava || 8 ||

nijamāyāparicchinna jagaddhātarjanārdana |  
jayācintya jayānekasvarūpaikavidha prabho || 9 ||

varddhasva vardhitānekavikāraprakṛte hare |  
tvayyeṣā jagatāmīśe saṃsthitā dharmapaddhatiḥ || 10 ||

na tvāmahaṃ na ceśāno nendrādyāstridaśā hare |  
jñātumīśā na munayaḥ sanakādyā ne yoginaḥ || 11 ||

tvam māyāpaṭasamvīto jagatyatra jagatpate |  
kastvāṃ vetsyati sarveśa tvatprasādam vinā naraḥ || 12 ||

*tvamevārādhito yasya prasādasumukhaḥ prabho |  
sa eva kevalaṃ devaṃ vetti netaro janaḥ || 13 ||*

*tadīśvareśvareśāna vibho varddhasva bhāvana |  
prabhavāyāsya viśvasya viśvātman pṛthulocana || 14 ||*

*|| iti śrīvāmanastutiḥ sampūrṇā ||*